

Title: Need to include Udaipur in the Swadesh Darshan and Prasad Scheme to increase tourist footfall in the city.

श्री अर्जुन ताल मीणा (उदयपुर) ः मेरा संसदीय क्षेत्र उदयपुर (राजस्थान) पर्यटन एवं ऐतिहासिक घरोहर के रूप में विश्व के पर्यटन मानचित्र पर अति महत्वपूर्ण स्थान रखता है। उदयपुर शहर चारों ओर से अरावली पर्वत मालाओं से घिरा पानी की झीलों के मध्य बसा हुआ है। उदयपुर लोकसभा क्षेत्र के पुराने महल, हवेलियाँ, धार्मिक मंदिर एवं महाराणा प्रताप की जन्म-कर्म भूमि भी यहां दर्शनीय हैं। पर्यटन अवसंरचना के विकास के लिए भारत सरकार के पर्यटन मंत्रालय की 2014-15 में स्वदेश दर्शन योजना थीम आधारित पर्यटक परिपथों का विकास आरंभ किया है, मगर राजस्थान के उदयपुर संभाग के जनजाति क्षेत्र को अभी तक इस योजना में शामिल नहीं किया गया है। जनजातीय परिपथ के तहत उदयपुर संभाग स्वदेश योजना थीम आधारित पर्यटक परिपथ एकीकृत विकास अवसंरचना में शामिल किया जा सकता है। जब पूरे विश्व से पर्यटक उदयपुर आते हैं तो स्वदेश के पर्यटकों को भी उदयपुर संभाग का दर्शन का अवसर दिया जाना चाहिए।

अतः मेरा केंद्र सरकार से अनुरोध है कि पर्यटन मंत्रालय को स्वदेश दर्शन योजना और प्रसाद योजना के तहत उदयपुर संभाग को भी शामिल कर इसके लिए शीघ्र निधि जारी की जाए जिससे उदयपुर संभाग में पर्यटकों का आवागमन बढ़ सकें।